



سوال

(121) کیا فرماتے ہیں علماء دین سوالات مندرجہ ذیل میں

جواب

السلام علیکم ورحمۃ اللہ وبرکاتہ

کیا فرماتے ہیں علماء دین سوالات مندرجہ ذیل میں :

(۱) - نحوست انسان بالخصوص عورت ازروئے شرع شریف ثابت ہے یا نہیں مثلاً کسی عورت کے کسی حصہ بدن بالخصوص پشت پر بال و بوزری ہو، جسے عوام جہلاء بتقلید مذہب ہنود ساہن کے نام سے تعبیر کرتے ہیں اور ایسی عورت کے ساتھ نکاح کرنے کو باعث ہلاکت زوج اعتقاد کرتے ہیں ثابت ہے یا نہیں؟

(۲) - بصورت اخیر ایسا اعتقاد کرنا داخل شرک ہے یا معصیت کبیرہ یا صغیرہ؟

(۳) - اگر شرک ہے تو کیا اس قسم کے شرک میں داخل ہے جس کے معتقد کا نکاح باطل ہو جاتا ہے۔

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ!

الحمد للہ، والصلاۃ والسلام علی رسول اللہ، أما بعد!

شوم و نحوست کے بارے میں حدیثیں مختلف آئی ہیں ان احادیث مختلف کی تطبیق و توفیق کے متعلق شیخ عبدالحق محدث دہلوی ترجمہ میں لکھتے ہیں :

بدانکہ احادیث وارودہ درباب طیرہ مختلف آمدہ از بعض نفی تاثیر طیرہ ونہی از اعتقاد و اعتبار آن مطلق مفہوم گرد و امین بسیار است و از بعضی ثبوت آن در مرآۃ والہ و دار البضیغہ جزم چنانکہ در حدیث بخاری و مسلم آمدہ انما الشوم فی ثلاث الفرس والمرأۃ والدار و در روایتی و ربع و کادم و فرس یا بلفظ شرط چنانکہ درین -

”سو اس کے نہیں نحوست تین چیزوں میں ہے، گھوڑ، عورت، گھرمیں اور ایک روایت میں گھرمیں خادم میں اور عورت میں۔“

حدیث : یعنی حدیث ابی داؤد ان رسول اللہ صلی اللہ علیہ وسلم قال لا ہامۃ ولا عدوی ولا طیرۃ وان تکن الطیرۃ فی شئ ففی الدار والفرس والمرأۃ واما ثنائ لمحہ و از بعضی انکار ثبوت شوم و امین امور مثل سائر امور چنانکہ در حدیث ابن ابی ملیکہ از ابن عباس آمدہ، و در بعضی احادیث آمدہ کہ اعتقاد شوم درین امور در اہل جاہلیت بود چنانکہ در حدیث عائشہ رضی اللہ عنہا آمدہ وجہ تطبیق آنکہ تاثیر بالذات منفی - است و اعتقاد آن از امور جاہلیت است و موثر در کل ایشاء اللہ تعالیٰ است وہم بخلق و تقریر اوست و اثبات آن دریں ایشاء بجریان عادۃ اللہ است کہ پیدا کردہ و اینہا اسباب عادیہ ساختہ و حکمت در تخصیص آن اشیاء بخصائص و احوال موکول و مفوض بعلم شارع است پس نفی راجع بتاثير ذاتی است و اثبات بہ سبب عادی چنانکہ در عددی و جزام و مانند آن گفتہ اند و بعضی گفتہ اند کہ مراد آن است کہ تطیر در بیچ چیز نیست و اگر فرض کردہ شود ثبوت دے درین اشیاء مظنہ و محل آن است دجالے آن و صلی اللہ علیہ



وسلم لوکان شئی سابق القدر لسبقته العین چنانکہ گذشت و برین طریق است کلام قاضی کہ گفتہ بعقب قول دے لاطیرۃ باین شرط دلالت دارد کہ شوم و تطیر منفی است در آنہا یعنی اگر شوم را وجود دے دثبوتے بودے کہ قابل تراند آن را ولیکن وجود و ثبوت نیست در نیا پس اصلاً وجود ندارد و انتی و بعضے گویند کہ شوم و رزن ناسازگاری اوست و آنکہ و آنکہ زائندہ نباشد و اطاعت زوج تنکدیا مکروہ و مستحب باشد نزد دے و دوسراو خانہ تنگی جاویدی ہمسایہ و ناخوشی ہواست و در اسب حردتی و اگرانی ہا و نا موافق غرض و مصلحت و مثل این و در خادم نیز دیا شوم محمول بر کراہت و ناخوشی است بحسب شرع یا طبع پس نفی شوم و تطیر بر عموم و حقیقت محمول باشد۔۔۔ انتہی کلام شیخ

امام نووی شرح صحیح مسلم میں لکھتے ہیں :

”واختلف العلماء فی ہذا الحدیث ای حدیث الشوم فی الدار والمرآة والفرس فقال مالک وطائفة ہو علی ظاہرہ وان الدار قد یحصل اللہ تعالیٰ نسکنا ہا سببا للضرر راوہ المملک وکذا اتخاذا المرآة المعینة او الفرس وناادم قد یحصل المملک عنہ بقضاء اللہ تعالیٰ ومعناہ قد یحصل الشوم فی ہذہ الثلاثة كما صرح بہ فی روایة ان یکن الشوم فی شئ۔۔۔ الخ“

حاصل و خلاصہ ان دونوں عبارتوں کا یہ ہے کہ بہت سی حدیثوں سے ثابت ہوتا ہے کہ کسی چیز میں شوم و نحوست نہیں ہے نہ کسی مرد میں اور نہ کسی عورت میں اور نہ کسی چیز میں اور بعض احادیث سے ثابت ہوتا ہے کہ عورت اور گھر اور گھوڑا ان تین چیزوں میں شوم و نحوست ہے امام مالک رحمہ اللہ اور ایک جماعت کا قول انہیں بعض احادیث کے موافق ہے یہ لوگ کہتے ہیں کہ کبھی ایسا ہوتا ہے کہ اللہ تعالیٰ کے حکم سے اور اس کی قضا سے یہ تینوں چیزیں باعث ضرر یا ہلاکت کا ہوتی ہیں یعنی یہ تینوں چیزیں بذاتہ موثر نہیں ہیں بلکہ موثر بالذات اللہ تعالیٰ ہے مگر اللہ تعالیٰ کا ہے ان چیزوں کو ضرر یا ہلاکت کا سبب بنا دیتا ہے اور یہ لوگ ان احادیث کثیرہ کو جن سے مطلقاً شوم و نحوست کی نفی ثابت ہوتی ہے تاثیر بالذات پر محمول کرتے ہیں اور ان لوگوں کے سوا باقی تمام اہل علم کا قول احادیث کثیرہ کے مطابق ہے یعنی ان کا یہ قول ہے کہ کسی چیز میں شوم و نحوست نہیں ہے نہ عورت میں اور نہ گھر اور نہ گھوڑے میں اور نہ کسی اور چیز میں اور یہ لوگ بعض احادیث کو ظاہر پر محمول نہیں کرتے بلکہ ان کی تاویل کرتے ہیں جب یہ سب باتیں معلوم کر چکے تو اب سوالات مذکورہ کا جواب لکھا جاتا ہے۔

جواب سوال دوم و سوم : شرع شریف سے کسی شے میں نحوست اس معنی سے ثابت نہیں ہے کہ وہ بذاتہ ضرر پہنچانے والی ہو نہ کسی مرد میں ثابت ہے۔ اور نہ کسی عورت میں اور نہ کسی اور شے میں پس کسی عورت میں کوئی خاص علامت مثلاً پشت پر بال و ہونری دیکھ کر اس کو اس معنی سے منحوس سمجھنا اور ایسی عورت کے ساتھ نکاح کرنے کو باعث ہلاکت زوج اعتقاد کرنا جیسا کہ ہنود و کفار اعتقاد کرنے میں اور ان کی تقلید سے عوام و جمالا مسلمان بھی اعتقاد کرتا ہیں، بلاشبہ داخل شرک، ہاں امام مالک وغیرہ نے عورت اور گھر اور گھوڑے میں جس معنی سے نحوست و شام ثابت کیا ہے اس معنی سے ان تینوں چیزوں میں نحوست سمجھنا داخل شرک نہیں ہے۔ واللہ اعلم بالصواب! کتبہ محمد عبدالرحمن المبارکفوری

سید محمد نذیر حسین، فتاویٰ نذیریہ جلد اول ص ۲۳، ۲۲)

هذا ما عندي والله اعلم بالصواب

فتاویٰ علمائے حدیث

جلد 09 ص 293